



Stqarrija għall-Istampa

Il-Lussemburgu, it-23 ta' Ottubru 2018

Azzjoni klimatika: L-UE qed tonqos milli tniedi fuq skala kummerċjali t-teknoloġiji għall-ġbir tal-karbonju u s-sorsi innovattivi ta' enerġija rinnovabbli, jgħidu l-Awdituri

Skont rapport ġdid li nħareġ mill-Qorti Ewropea tal-Awdituri, l-azzjoni meħuda mill-UE għall-appoġġ tal-ġbir u l-ħżin tal-karbonju u tas-sorsi innovattivi ta' enerġija rinnovabbli ma rnexxiex. L-awdituri jgħidu li, bejn l-2018 u l-2017, ġew stabbiliti miri ambizzjużi, iżda l-appoġġ li ngħata mill-UE għal proġetti ta' dimostrazzjoni f'it li xejn ikkontribwixxa għat-twettiq ta' proġetti u għall-ksib tar-riżultati. Huma jgħidu wkoll li jeħtieġ li l-UE tadatta l-Fond ta' Innovazzjoni l-ġdid tagħha sabiex tilhaq l-objettivi tagħha.

Fl-2009, l-UE niedet żewġ programmi kbar ta' finanzjament biex tappoġġa l-ġbir u l-ħżin tal-karbonju kif ukoll is-sorsi innovattivi ta' enerġija rinnovabbli: il-Programm Ewropew tal-Enerġija għall-Irkupru u l-programm Riżerva tal-Installazzjonijiet li Dahlu Ġodda fis-Suq, il-programm NER300. Iż-żewġ programmi, li għandhom mira kumplessiva ta' nfiq ta' EUR 3.7 biljun, jistabbilixxu miri ambizzjużi fir-rigward tal-ġbir tal-karbonju u tas-sorsi innovattivi ta' enerġija rinnovabbli. Skont il-Ftehim ta' Pariġi tal-2015, l-UE hija impenjata li tnaqqas l-emissjonijiet ta' gassijiet serra b'mill-inqas 40 % sal-2030, biex b'hekk tikkomplementa l-ambizzjoni eżistenti tagħha li tikseb ekonomija b'livell baxx ta' emissjonijiet tal-karbonju sal-2050.

L-awdituri eżaminaw it-tfassil, il-ġestjoni u l-koordinazzjoni taż-żewġ programmi, u eżaminaw jekk dawn kinux għamlu l-progress mistenni f'termini ta' għoti ta' għajjnuna biex it-teknoloġiji għall-ġbir tal-karbonju u s-sorsi innovattivi ta' enerġija rinnovabbli jgħiddu fuq skala kummerċjali. Huma żaru proġetti fil-Ġermanja, fi Spanja, fin-Netherlands, fil-Polonja u fir-Renju Unit.

Huma sabu li l-Programm Ewropew tal-Enerġija għall-Irkupru kkontribwixxa b'mod pożittiv għall-iżvilupp tas-settur tal-enerġija eolika fuq il-baħar, iżda li dan ma laħaqx l-ambizzjonijiet tiegħu fir-rigward tal-ġbir tal-karbonju. Sadanittant, taħt il-programm Riżerva tal-Installazzjonijiet li Dahlu Ġodda fis-Suq, l-ebda proġett ma gie implimentat b'suċċess fir-rigward tal-ħżin tal-karbonju, u f'it li xejn sar

L-iskop ta' din l-istqarrija għall-istampa huwa li jingħataw il-messagġi prinċipali tar-rapport speċjali maħruġ mill-Qorti Ewropea tal-Awdituri.

Ir-rapport sħiħ jinsab fuq www.eca.europa.eu.

ECA Press

Mark Rogerson – Kelliem

T: (+352) 4398 47063

M: (+352) 691 55 30 63

Damijan Fišer – Uffiċjal tal-Istampa

T: (+352) 4398 45410

M: (+352) 621 55 22 24

12, rue Alcide De Gasperi - L-1615 Luxembourg

E: press@eca.europa.eu

@EUAuditors

eca.europa.eu

progress fl-appoġġ li jingħata għad-dimostrazzjoni ta' firxa usa' ta' teknoloġiji innovattivi tal-enerġija rinnovabbli.

“L-UE tistinka biex tkun il-mexxej globali fil-ġlieda kontra t-tibdil fil-klima”, qal Samo Jereb, il-Membru tal-Qorti Ewropea tal-Awdituri responsabbli għar-rapport. “Għal dan l-għan, jeħtieġ li hija titgħallem mill-fallimenti tal-passat, tfassal mekkaniżmi aħjar ta' appoġġ għat-teknoloġiji innovattivi b'livell baxx ta' emissjonijiet tal-karbonju u tiżgura li jingħata obbligu ta' rendikont sħiħ għar-rizorsi pubbliċi użati biex tingħeleb din l-isfida.”

L-awdituri josservaw li kien hemm kundizzjonijiet avversi ta' investiment li affettwaw iż-żewġ programmi. L-inċertezza fl-oqfsa u fil-politiki regolatorji xekklet jew dewmet il-progress ta' ħafna proġetti innovattivi tal-enerġija rinnovabbli u ta' dawk relatati mal-ġbir tal-karbonju. Ir-rapport jenfasizza wkoll li l-volatilità tal-prezzijiet tas-suq tal-karbonju u l-livelli aktar baxxi milli mistennija wara l-2011 kellhom rwol importanti fin-nuqqas ta' tnedija tat-teknoloġiji għall-ġbir u l-ħzin tal-karbonju.

L-awdituri sabu li t-tfassil tal-programm Riżerva tal-Installazzjonijiet li Daħlu Ġodda fis-Suq illimita l-kapaċità tal-Kummissjoni u tal-Istati Membri li jirreaġixxu b'mod effettiv għaċ-ċirkustanzi li qed jinbidlu. Il-proċess tal-għażla tal-proġetti u dak tat-teħid ta' deċizzjonijiet kienu kumplessi, u kien hemm karatteristiċi oħra tat-tfassil li l-limitaw il-flessibbiltà tal-programm. L-awdituri jgħidu li, jeħtieġ li jsir titjib kbir fil-koordinazzjoni sabiex tittejjeb il-koerenza u jkun hemm aktar ċarezza. Huma jqajmu wkoll tħassib dwar in-nuqqas ta' arrangamenti ċari ta' obbligu ta' rendikont u ta' kontroll għall-Programm Riżerva tal-Installazzjonijiet li Daħlu Ġodda fis-Suq. Dan il-programm mhuwiex iffinanzjat mill-baġit tal-UE, u mhuwiex irreġistrat fil-karta tal-bilanċ tal-UE.

Issa, l-UE qed tħeji biex tnedi l-Fond ta' Innovazzjoni fl-2021 sabiex taċċellera t-tranzizzjoni lejn ekonomija b'livell baxx ta' emissjonijiet tal-karbonju. F'dan ir-rigward, l-awdituri jirrakkomandaw li l-Kummissjoni Ewropea:

- iżżid il-potenzjal ta' appoġġ effettiv mill-UE għal dawn il-proġetti;
- ittejjeb il-proċeduri tal-għażla tal-proġetti u tat-teħid ta' deċizzjonijiet għall-Fond ta' Innovazzjoni li jmiss, u tiżgura li dan ikun flessibbli biex jirreaġixxi għall-iżviluppi esterni;
- ittejjeb il-koordinazzjoni interna tagħha sabiex l-appoġġ li jingħata mill-UE jiġi mmirat b'mod aktar koerenti;
- tiżgura l-obbligu ta' rendikont għall-Fond ta' Innovazzjoni u għall-Programm dwar ir-Riżerva tal-Installazzjonijiet li Daħlu Ġodda fis-Suq.

Noti lill-Edituri

Il-QEA tipprezenta r-rapporti speċjali tagħha lill-Parlament Ewropew u lill-Kunsill tal-UE, kif ukoll lil partijiet interessati oħra bħall-parlamenti nazzjonali, il-partijiet ikkonċernati mis-settur tal-industrija u r-rappreżentanti tas-soċjetà ċivili. Il-maġġoranza l-kbira tar-rakkomandazzjonijiet li nagħmlu fir-rapporti tagħna jiddaħflu fil-prattika. Il-fatt li dan isir daqshekk ta' spiss jissottolinja l-benefiċċju tax-xogħol tagħna għaċ-ċittadini tal-UE.

Ir-Rapport Speċjali Nru 24/2018 “Dimostrar tal-ġbir u l-ħżin tal-karbonju u tas-sorsi innovattivi ta’ enerġija rinnovabbli fuq skala kummerċjali ġewwa l-UE: il-progress intenzjonat ma nkisibx matul dawn l-aħħar għaxar snin” huwa disponibbli fuq is-sit web tal-QEA (eca.europa.eu) bi 23 lingwa tal-UE.